

ብዓለ ኪዳነ ምሕረት

16 የካቲት 2012 ዓ.ም. (02/24/2020)

“ወታሥተስርዩ ኃጢአተ ሕዝበኪ ተበውሐ ለኪ እምኣብ ወወልድ ወመንፈስ ቅዱስ ከመ ትኩኒ ተንከተመ ለውሉደ ሰብእ ለሕይወት ዘለዓለም” (ዘቅ)።

ንባባት: ገላትያ 4: 1-12፣ 1ዮሐ1: 4-8፣ ግ.ሐ.1: 12-14፣ ዮሐ 2: 1-12።



ምስባክ:

1. ዘያነብራ ለመካን ውስተ ቤቱ፣ ወያስተፈስሐ ልእመ ውሉድ፣ ዘያነብራ ለመካን ውስተ ቤቱ። “ንመኻን አደ ቆልዑ ገሩ ኣብ ቤት ብሓነስ የንብራ” መዝ. 113:9።
2. እስመ ትቤ ለዓለም ኣሓንጽ ምሕረተ በሰማይ ጸንዐ ጽድቀክ፣ ኪዳን ተካዮድኩ ምስለ ኅሩያንዮ። “ንዓለም ምሕረት ክገብር እዩ፣ ኣብ ሰማይ ኪዳንካ ጽኑዕ እዩ፣ ምስቶም ሕሩያነይ ኪዳን ኣትዮ እዮ” መዝ. 89: 1-2።

ደቂ ኪዳነ ምሕረት ዓመታዊ ዝኸሪ ብዓል ኣደና ነብዕል ኣሎና። ኣብ ዓለም ክልተ ነገራት ኣለዎ ወላ እንተ ደለና ክንቅይረን ዘይንክእል። ኣደኻን ዓድኻን ካልእ ኩሉ ክቐየር ይክአል እዩ እዘን ክልተ ግን ኣይቅየራን እየን። ስለዚ ንመንፈሳዊት ኣደና ዘኪርና ዓመት ዓመት ነቲ ዘይቅየርን ዘይሃስስን ፍቕራ ዘኪርና ኣብ ፈቃር ኣደና ክንምለስ መብጽዓና ንኣድስ።

ታሪኽካ መዕበያኻ ከባቢ ዝዓበኻሉ ከምኡ መሳቱኻ ወለድኻ ቍምስናኻ መማህራንካ ቆመሳትካ ደናግል እናቱታት ኩሉ ትምህርቲ ክርስቶስ ዘስተምሃራና ምዝካር ተሓድሶ ይፈጥረልና። ንዝሓለፈ ኩሉ ብምዝካር ህያው ንገብሮ። ኣብ ሕይወት ሰብ እንተ ጠመትና ሰለስተ ነገራት ኣብ ግምት ኣእቲና ክንክይድ ዝግብአና ኣሎ። ዝሓለፈ ዘሎ ዝመጽእ። ዝሓለፈ ነዚ ዘሎ ስለ ዘምጽእ ኣሎ። እዚ ሕጂ ዘሎ ኸአ ህልው ኮይኑ ከምቲ ዘልኦ ኣሎ። ዝመጽእ ኣብዚ ዘሎ ስለ ዝምስረት ኣሎ። ተዘክሮ እምብእር ነዚ መንፈስ እዩ ዝፈጥረልና። ንኣና ደቂ ኪዳነ ምሕረት ተዘክሮና ፍሉይ ዝገብሮ ኣብ ሓደ ነገር ስለ ዘተኩር እዩ ኣብታ ዑቕባናን ዑቕባ ሃገርናን ዝኾነ ኪዳነ ምሕረት ስለ እንዝክር።

ኪዳነ ምሕረት መን እዩ? ስለምንታይክ ነብዕላን ንዝክራን? ማርያም መን እዩ? እዝን ካልእን ክንምልስ እንተ ኸእልና ትርጉም ብዓልና ጎሊሕይ ክርኣየናን ክንርዳእናን እዩ።

ኪዳነም ምሕረት ተባሂላ እትጽዋዕ ማርያም ኣደ ኢየሱስ ኣደ ኣምላኽ ኣደና እዩ። ኪዳነ ምሕረት ዘብላ እቲ ኣምላኽ ነባና ኣዳም ኃጢአት ምስ ገበረ ከድሕኖ ዝኣተዎ ድሕነት ብኣ ኣቢሉ ስለ ዝተፈጸመ ናይ ኪዳን ኣደ ንብላ። ኣምላኽን ሰብን ክዕረቑ መንጎኛ ክትከውን ብኣምላኽ ዝተሓርየት ዓራቕት መንጎኛ ኣደ እዩ። በዚ መሰረት ኪዳነ ምሕረት ንብላ። ኣበው ነዚ ከረድኡና ኢሎም፡ “ተፈጸመ ተስፋ ኣበው በማርያም ድንግል ወበ ቀራንዮ ተተክለ መድኃኒት መስቀል” እናበሉ ይጽልዩ። ናይ ማርያም ስራሕ ምስቲ ናይ ክርስቶስ ስቕለት ኣተሓሒዞም ይርእይዎ።

ስለምንታይ ብዓል ንገብረላ ሓንሳብ ተፈጺመ እዩ ስለዚ ምዝካራ የድልዶ? ጉዳይ ድሕነት እንድሕሪ ተፈጺመ ሎሚ ምዝካሩ እንታይ ኣድለየ? ጉዳይ ድሕነት ጉዳይና እዩ። ብማርያም

አቢሉ ክርስቶስ አድራጊና ደቂ ሰማይ ገሩና እንተ ኾነ በሰላ ኃጢአት አይኃደገናን ኩሉ ጊዜ ዝንባሌ ኃጢአት ስለ ዘሎና ሓገዝ ድሕነትና የድልየና፤ እዚ ሓደ ካብቲ ምኽንያት ተዘክሮና እዩ። ካልአይ ሰብ ክገክር እንከሎ ነቲ ዝተገብረሉ ሕያው ይገብሮ ኣብ ሓዲስ ፍቕርን ርክብን ይኣቱ። ንሕና ክንገክር ከሎና ነቲ ብማርያም አቢሉ ቅድሚ 2000 ዓመት አባና መጺኡ ዝፈጸሞ ዝኸሪ ጥራሕ ዘይኮነ ብሓቂ ከም ዝፍጸም ንገብሮ። ባዕሉ ክርስቶስ ኩሉ ጊዜ ክንእከብ ከሎና ንዝኸሩ ክንገብሮ ነጊሩና እዩ።

እነብዕሎ ነቲ አምላኽ ብማርያም ገሩ ዝገበረልና ኢና እነብዕል። ማእከል እምነትና አምላኽ እዩ ማርያም መታዓይይቲ አምላኽ እያ እምበር ማዕረ አምላኽ ገርና አይኮናን እንርእያ ወይ እነኽብራ። ብኻልእ ወገን ከአ ማርያም ከም ማንም ሰብ ሓንቲ ዘይብላ አምላኽ ብአ አቢሉ ድላዩ ምስ ገበረ ክንገክራ ክነብዕላ አይግብአና እንተ በልና ነቲ አምላኽ ዝገበሮ ንጸረር አሎና። መጀመርያ ንማርያም ዝሓረየ አምላኽ ባዕሉ እዩ። ኣብ መጽሓፍ ቅዳሴና ነዚ ከረድእ ኢሉ “ሰሜን ደቡብ ምስራቕ ምዕራብ ጠመተ ከማኺ ዝበለ አይረኽበን” እናበልና ኣብ አኮቴተ ቍርባን ጎሰዓ እንረኽቦ ናይ ማርያም ሕርየት ይገልጸልና። መልአኹ ልኢኹ ድላዩ እንታይ ምጂኑ ንሳ ከመይ ዝበለ ጸጋ ከምዝተዓደለት ኣብ ወንጌል ሉቃስ ይነግረና ስለዚ ናይ ማርያም ክብርን ዕብየትን ካብ አምላኽ ስለ ዝኾነ ክነኽብራ ምርጫና ዘይኮነስ አምላኽ ዝደለዩ ስለ ዝኾነ ነኽብራ።

ማርያም ንዕድመ አምላኽ ክትቅበል ፍቓደኛ ምስ ኮነት ብመንፈስ ቅዱስ ካልአይ አካል ቅድስት ሥላሴ ኣብ ማሕፀና ኃዲሩ፤ ካብኡ ንድኃር ማርያም ኣብ ድሕነት ደቂ አዳም ወፊራ። እንዳ ዘካርያስ ክትሕግዝ ከይዳ፤ ኣብ ቃና ዘገሊላ ንጽጉማት ሰብ መርዓ መጀመርያ ተአምራት ወዳ ከም ዝፍጸም ገራ፤ ኣብ ጉዕዞ ቀራንዮ ምስኡ ተጓዲዛ ከም መስዋዕቲ አቕሪባቶ፤ ወዳ እውን ኣብ አፍደገ ሞት እንከሎ እንሃ አደኹም እነዉ ደቅኺ ኢሉ ብሕድርን ብለበዋን ደቃ ገሩና፤ እዚ ንማርያም ካብ ኩልና ፍልይቲ ይገብራ። ግ.ሓ. ቀዳመይቲ ቤተ ክርስትያን ድሕሪ ሞት ኢየሱስ ኣብ ብላዕለዋይ አዳርሽ ዝፍለጥ ኣብ ተአኪሮምሉ ዝነበሩ ብሓባር እንከለዉ አካቢቶም አጸናንዲቶም ከምኡ ዝዓበየ መንፈስ ቅዱስ ክወርዶም ብጸሎት ትመርሖምን ተሰናድዎምን ነራ። ማርያም አካቢት አጸናንዲት ሓጋዚት እዩ ባህራ። እዚ ሎሚ እውን ክትገብሮ አየጸግማን እዩ ሓንትስ ምስኡ ንትአከብ ምስኡ ንጸሊ ወዳ ዝበለና ንስማዕ።

ወደይ ዝበለኩም ስምዑ እዩ ለበውኡ፤ ወዳ እንታይ እዩ ለበውኡ? ወዳ ካባና ዝደልዩ ኣብ እምነትና ጽኑዓት ክንከውን ቦታ አምላኽ ዝትክእ ዝኾነ ነገር አባና ከይርከብ። ማእከል ሕይወትና አምላኽ ገርና ክነብር ድላይ ወዳ እዩ። ፍቕሪ ሰላም ትሕትና ሓልዮት ኣብ ኩሉ ሕይወትና ክርከብ ለበዋ ወዳ እዩ። ለበዋ ከቢድ እዩ ዝኾነ ክቕይሮ አይክእልን እዩ። ማርያም ለበዋኹም ሓልዉ እዩ ዝብል ድለታ። ሎሚ ኣብዚ ነቲ ብንኡሽቱና ካብ ማርያም ዝረኽብናዮ ፍቕሪ ሓልዮት ኩሉ ክንገክር እንከሎና ምስ ማርያም ዘሎና መብጽዓ ክንሕድስ ምእንቲ እዩ። ብሓቂዶ ወዲ/ጓል ማርያም አሎኹ ኢልና ርእስና ክንሓትት ይግባእ።

ሕይወትና እምነትና ከመሎ? ኢልና ከም መስትያት ኣብ ርእስና ክንርኢ ጽቡቕ አጋጣሚ እዩ። ኩሉ ከም ዝደለኻዮ ከም ዝጠዓመካ ክትከይድ አይክእልን እዩ፤ ዓለምና ሎሚ ካብ ጸገም ዘቃልል ዘብገዝእ እዩ ከቢድዋ ዘሎ ንሕና እውን ኣብ ዓለም ስለ ዘሎና ከም ዝጸልወና ርግጽ እዩ? እንታይ ንግበር ዘሎናዮ ሕይወት እንጉዓዞ መገዲ ርኢና ክንክእል አሎና። ንርእስና ንርኢ እሞ አበይ ከምዘሎናን አበይ ገጽና ንጉዓዝ ከምዘሎና ምርአይ የድልየና። እምነትና ልምዲ ጥራሕ ኮይኑ ከይህሉ ከምቲ ኣብ ወንጌል ዘሎ ብዓል ሓደ ቕርሻ ኮና ከይንህሉ ምርአይ የድልየና።

ብፍሉይ ሎሚ ብስም ማርያም እንታይ እዩ ክንግብር ዘሎና? ዓመት ዓመት ብዓል ማርያም ንገክር ነብዕል ኢና ብሓቂ ኸአ ዘሕጉስ እዩ እንተ ኾነ ኣብ ገለ እዋን ደቂ ሰብ ልምዲ

ከምዘይንግቢ ይገብረና እዩ። ብዓል ክነብዕል ከሎና ብዝያዳ ቅዱሳን ክንከውን ንማለት እዩ ስለዚ እዚ ብዓልና ናይ ቅድስና ብዓል ስለ ዝኾነ፣ ልዕሊኡ ክንጻልፍ ዝግድደና ኣሎ። ወረሰቲ ቤትና ዓድና ባህልና እምነትና ንሕና ኢና። እምነት ክትወርሶ ክብሃል እንከሎ ብምልኡ ነቲ ካብ መጀመርያ ዝተቐበልካዮ ሕያው ገርካ ኣብ ደቅኻን ኣብ ከባቢኻን ምምስካሩ እዩ። ንስለ ስም ጥራሕ ክነብዕል ለውጢ ኣየምጽእልናን እዩ፣ ከመሎኹ ኢልና ክንጻትት ግቡእ እዩ። ከምቲ ንእሽቶይ ከሎኹ ዝጎዮን ዝናፍቆን ዝነበርኩ እምነተይ ሎሚ ከምኡ ሕያው ዘሎኹ፣ ኣብ ሓዳሪይ ከመሎኹ እሙን ካቶሊካዊ ኮይነዶ እነብር ኣሎኹ ወይስ ኣይ ምዉት ኣይ ህልው ኮይነ እነብር ኣሎኹ፣ ሓዳሪይክ ከመሎ ደቀይክ ከምቲ ኣነ ዝወረሰኩ እምነቶም ኣውርሶም ዘሎኹ ኢልና ምስ ነፍስና ክንተሓታተት ኣሎና።

ካብዚ ቦታ ኣብ ገዛና ክንምለስ እንከሎና ኣብ ሕይወትና ኣብ ርክባትና ሓደ መልእኽቲ ሓዘና ክንምለስ ኣሎና። እንማልኦ ኸኣ ከምቲ ኣደታትና ክምህላእ እንከለዎ ዝብልኦ ዝነበራ “እዚ ኹሉ ኣበይ ዝበለ ኣብ እኖይ ማርያም ተስፋ ዝደለ” ዝብልኦ ዝነበራ ሎሚ ክንምለስ ከሎና ምስ ማርያም ቀኒና ውዒልና ስለዚ ተሓዲስና ክንብል ይግባእ። ኣሕዋተይ ፍቕሪ ክተዕብያ ክትኪስኩሳ ቀሊል ኣይኮነን ኣብ ገለ እዋን ክትጸሮ ክትሓልፎ ዘሎካ ነገራት ኣሎ። ንስለ ፍቕሪ ንስለ ሕውነት መስዋዕቲ ክንገብር እንከሎና ፍረ ኣልኦ። ሕውነትና ፍቕርና ክዓቢ ናይ ነፍሲ ወከፍና ተሳትፎን ድለትን የድሊ።

እዋና ጽልእን ክሕደትን ጥልመትን መን ከማይ እናበልካ ንመኣዲ ፍቕሪ ሓዲግና ኣብ ዘይተደለ ጽልእን ቅርሕንትን እንርከብ ውሑዳት ኣይኮናን። ሰብ ሎሚ እንታይ ጸጊሙካ/ኪ እንተበልካ ኣብ ክንዲ ኣብሓቅን ፍትሕን ኣሚኑ ዕርቂ ሓዉን ሓፍቱን ዝምነ እናሓንሓነ ኣነዶ ከምዚ እብሃል ኣነዶ እዚ እርክብ እናበልና ንመኣዲ ፍቕሪ ተሓሪምና ዝሸፈተ ልቢ ሓዘና ንኣምላኽን ሰብን እነጉሂ ውሑዳት ኣይኮናን። እዋ እንታይ ንግበር ኢልና ክንጻትት ይግብኣና። መልሱ ንስሓን ሕድገት ኃጢአትን ክንልምን ኣሎና። በደል ከምዘሎ ክንክሕዶ ኣይንኸእልን ምኽንያቱ ኣብ ሓቅን ሰላምን ፍቕርን እንነብር እንተ ንኸውን ግብርናን ሕይወትናን ባዕሉ ምመስከረልና ስለዚ ንስሓ ክንኣቱ እዋኑ እዩ።

ብዓልና ብዓል ንስሓን ዕርቅን ፍቕርን እዩ። ማርያም ንኣምላኽ ብምውላዳ ፍቕሪ ኣምጺኣትልና ንሕና ኸኣ ኣብ ሕይወትናን ሕወት ካልኣት ክነምጽኦ ዝግብኣና ኣለሊና ኣወጅቲ ሕድገትን ፍቕርን ንኹን። ብርግጽ ነዚ ክንገብር ክንጻልፎ ዘሎና ኣሎና። ምሉእ እምነት ኣብ ኣምላኽ ገርና ንመሓሪ ኣምላኽ ክንምሕር ሓግዘና ንበሎ። ኢየሱስ ኣብ መስቀል እንከሎ ዝመሃረና ምሕረት ሕድገት እዩ። ማርያም ኣብ ጎኑ ደው ኢላ ንወዳ ንመዋዕቲ ክተዕርጎ እንከላ ንሳ እውን ምሒረ ኣሎኹ ኢላ እያ ምኽንያቱ ወዳ መን ምዃን ትፈልጥ ስለ ዝነበረት ነገር ሰብ ንኣኣ ወላ ሓንቲ ኣይኮነን፣ ኣስር ወዳ ነቶም ቀተልቲ ወዳ ብንብዓታ ምሕረት ኣዊሳትሎም።።

በዚ ብሪኽ ብዓል ኪዳነ ምሕረት ፍሉይ ጸጋ የድልየና ኣሎ። ከመሎና እምነትና ርክባትና መንፈሳውነትን ከመሎ። ነፍሲ ወከፍ ኣብ ልቡ ኣትዩ ንኪዳነ ምህርት መልሲ ይሃብ። ሓቀኛ ሕልናዊ መርመራ ዝገበረ ሓቀኛ መልሲ ሕይወቱ ክርከብ እዩ። እዋ ኣብ ቅድሚ እኖና ኪዳምህረት ቀሪብና ኦ ኣደና ምስ ወድኺ ዕረቕና ሰላም ፍቕር ኣብ ሕወት ነፍሲ ወከፍናን ኣብ ሃገርናን ዓለምናን ኣውርድልና ንበላ ኣምላኽ ብኣማላድነት ኣዲኡ ይትዓረቕና።

ኦ ኪዳነ ምህረት ስኣሊ ለነ።

ብሩክ ኣውደ ዓመት ይግበረልና።

ኣባ ንጉሠ ፍሥሓ